

जियो साई सचा सुकुमार।

संत के रूप में सिरजणहार॥

अमर कीरति तवहां जी कृपा सागर
मोहिनी मूरति तवहां जी रूप उजागर
भक्ति भण्डार साई नीह नागर
सिक वारनि तूं आं सरदार॥ १ ॥

जीवन जोति मुंहिजी तूं आं जानी
साह सींगार साई लालु लासानी
आदि जुगादि तुंहिजी प्रेम जी गानी
हिक्कु आहे तो साई प्रीति प्यार॥२॥

नेणनि में तुंहिजो रूपु भरियो आ
तुंहिजे ई जस सां हींयड़ो हरियो आ
बोल बुधी रोम रोम ठरियो आ
कयां तो तां तन मन बलहार॥३॥

जग जंजाल खां मुखड़ो मोड़े
दिलि दिलिदार दे थी दम दम दौड़े
नाथ रहियसि तो सां नातो जोड़े

आहे तवहां जी साह साह में सम्भार॥४॥

प्रेम प्यालो तो प्रेमियुनि प्यारयो
देह धणी तो डील देखारियो
हथिड़ो वठी भवसागर तारियो
पहुंचायो प्यार सां प्रीतम पार॥५॥

मैगसि चन्द्र मन मोहन साई
सिक जी साहिबी माणीं सदाई
दीन दुखियुनि जो तूं आधार आहीं
गुरु बाबो दींदुइ झझिड़ी ज़मार॥६॥

